

ادیبوں کی آپ بیتی —۱

اطہر پرویز



جنوں میں جتنی بھی گزری —

”یہ اُن دنوں کی یادیں ہیں جب راقم الحروف کیونسٹ پارٹی کا ممبر تھا اور
کل وقتی طور پر ٹریڈ یونین تحریک سے وابستہ تھا۔“ اطہر پرویز

یہ شاید کتبہ کا جہتہ تھا۔ مجھے گوند یا میں گرفتار کیا گیا تھا۔ مزدوروں کی تحریک شباب پر تھی
— آزادی کی جدوجہد اور مزدوروں کی ہڑتالیں مل کر دو آتشہ ہو گئی تھیں — میں اس
وقت ضلع کیونسٹ پارٹی کا سکریٹری اور تین ٹریڈ یونینوں کی رہ نمائی کر رہا تھا اور ہنگال
ناگپور ریلوے BNR یونین سے بھی وابستہ تھا۔ میری گرفتاری کی خبر جنگل کی آگ کی طرح
پھیل گئی۔ پولیس والوں نے یہ غلطی کی کہ اپنی کارگزاری دکھانے کے لیے مجھے بیچ بازار سے
ہتھکڑی پہنا کر لے گئے تھے۔ اُن کا خیال تھا کہ اس سے بے عزتی ہوگی، لیکن وہاں اُلٹا اثر